

'الفرقان الحق': اکیسویں صدی کا امریکی قرآن

محمد فیروز الدین شاہ کھلگہ

☆ لیکچر علوم اسلامیہ: نیشنل یونیورسٹی (FAST) لاہور

حافظ محمد سمیع اللہ فراز

☆☆ لیکچر علوم اسلامیہ: ورچوئل یونیورسٹی آف پاکستان

قرآن کریم اسلامی تشریح کا اولین سرچشمہ ہے اور ہر قسم کی تحریف و آمیزش سے پاک ہے۔ اس کے برعکس توراہ و انجیل اپنی اصلی حیثیت کو برقرار نہ رکھتے ہوئے بے شمار تحریفات کا شکار ہوئی ہیں۔ غالباً اسی وجہ سے مستشرقین نے قرآن متن کو موضوع بحث بناتے ہوئے اس کو محرف ثابت کرنے کی کوشش کی ہے۔ دراصل استشراتی فکر کا محور یہ ہے کہ جس طرح تورات و انجیل انی حیثیت کھو بیٹھی ہیں اور ان کے کئی Versions منظر عام پر آچکے ہیں، مسلمانوں کے قرآن کو بھی اسی مقام پر لا کھڑا کیا جائے۔ چنانچہ آرتھر جیفری لکھتا ہے:

"It is sometimes said that christianity could exist without the New Testament, but Islam certainly could not exist without the Quran". (1)

یعنی عہد نامہ جدید کے بغیر عیسائیت تو اپنا وجود باقی رکھ سکتی ہے، لیکن قرآن کے بغیر اسلام باقی نہیں رہ سکتا (۲)۔

قرآن مجید کے ساتھ مسلمانوں کی عدیم الشال وابستگی اور دنیا پر اس کے حیرت انگیز اثرات کے مستشرقین بھی معترف ہیں۔ مارگولیتھ کے الفاظ ہیں:

"The. Koran admittedly occupies an

important position among the great religious books of the world.... it yields to hardly any in the wonderful effect which it has produced on large masses of men".(3)

اہل مغرب اس حقیقت سے بخوبی واقف ہیں کہ جب تک مسلمان کا تعلق قرآن مجید کے ساتھ پختہ ہے، تب تک اسلامی اقدار کو منہدم کرنا مشکل ہے، چنانچہ راستے کے اس بھاری پتھر کو ہٹانے کے لئے قرآن مجید پر اعتراضات کا سلسلہ جاری ہے۔ سینئر برطانوی وزیر گولڈ سٹون نے پارلیمنٹ کے ایک اجلاس میں قرآن مجید ہاتھ میں بلند کرتے ہوئے کہا تھا کہ "تین چیزوں کی موجودگی میں ہم اسلام اور مسلمانوں کا کچھ نہیں بگاڑ سکتے: نماز جمعہ، حج اور یہ کتاب"۔ (۴)

کچھ عرصہ قبل امریکہ سے 'الفرقان الحق' نامی ایک کتاب شائع ہوئی جس کو اکیسویں صدی کا قرآن قرار دیا گیا اور اس کی نشر و اشاعت پوری تن دہی کے ساتھ تاحال جاری ہے۔ ان سطور کا مقصد دنیا کو مغرب اور مستشرقین کا وہ متعصبانہ رویہ دکھانا ہے جو وہ مسلم امداد اور مسلمانوں کے بنیادی ورثہ کے ساتھ روار کھے ہوئے ہیں۔ مقام افسوس ہے کہ عہد طالبان میں پتھر کے دو مجسموں کے ٹوٹنے پر دنیا کا حیرتاک اور شدید رد عمل دیکھنے کو ملتا ہے، لیکن مسلمانوں کے دستور زندگی اور تعلیمات و عقائد کے مرکز قرآن مجید کا جب مذاق اڑایا جائے تو عالمی حقوق کی کسی تنظیم کی طرف سے کوئی مذمتی بیان جاری نہیں ہوتا۔

مغرب سے متاثر وہ افراد جو اسلام کے متعلق تعلیمات کے حصول کے لئے مستشرقین کے بظاہر سائنٹفک مگر باطن غیر حقیقی مواد پر مشتمل مقالات کا مطالعہ کرتے ہیں، بہت جلد شکوک و

شبہات کی گھاٹیوں میں داخل ہو جاتے ہیں۔ نوجوان نسل، جو پہلے ہی مادی ترغیبات کے سبب سے دائرہ مذہب سے فرار کی خواہاں ہے، اس کے لئے ایک چھوٹی سی آواز بھی راہ راست سے بھٹکانے کے لئے کافی ہے۔ ایسے حالات میں اس ضرورت کا شدید احساس ہوتا ہے کہ ہم کس عظیم شکل میں مسلسل جدوجہد کرتے ہوئے مستشرقین اور اہل مغرب کے متعصب افراد کی آوازوں کا قوی اور مسکت جواب دیں۔ قارئین کرام کے لئے حالیہ امریکی قرآن کی اصلیت اور اس کے پس پردہ چشم کشا صیہونی مقاصد کا تعارف پیش خدمت ہے:

'الفرقان الحق' نامی امریکی قرآن کا مصنف ڈاکٹر انیس شوروش (Anis Shorosh) ہے جو خود کو 'الصفی'، 'المہدی' اور 'مہدی منتظر' جیسے القاب سے ملقب کرتا ہے۔ انیس شوروش کا اصل نام پہلی مرتبہ Amazon نامی انٹرنیٹ سائٹ پر دیکھا گیا (۵)۔ انیس شوروش فلسطین میں پیدا ہوا، یعنی یہ اصلاً فلسطینی عربی ہے۔ اردن کے میسیپی کالج (MISSISSIPPI COLLEGE) میں تعلیم حاصل کی۔ ڈاکٹریٹ کی ڈگری حاصل کرنے سے قبل orleans baptist new theological seminary کے ادارہ میں پڑھاتا رہا اور دو مرتبہ INSTITUTE OF SEMINARY MINISTRY اور DAYTON TENNESSEE INTERNATIONAL LUTHER RICE کی یونیورسٹیوں سے حاصل کی۔ یہودیوں کے ساتھ مقبوضہ ارض مقدس میں کام کرتا رہا۔ مزید براں 1959ء تا 1966ء یروشلم کے کنیسا میں بھی خدمات انجام دیں۔ امریکہ اور اسرائیل کے مابین 40 سال تک Clergyman یعنی پادری سفارتکار کے طور پر جبکہ افریقہ، کینیا، کیپ ٹاؤن، ڈربن، جوہانسبرگ وغیرہ میں بطور عیسائی مبلغ کام کیا۔ 1955ء میں نیوزی لینڈ سے انگلینڈ منتقل ہوا اور بعد ازاں پرتگال میں رہائش پذیر رہا۔ (۶)

مشہور اسلامی مفکر اور سکالر احمد دیدات نے اس کے ساتھ دو مناظرے بھی کیے۔ پہلی مرتبہ 1980ء کو لندن میں "کیا عیسیٰ خدا ہے؟" کے موضوع پر پانچ ہزار افراد کی موجودگی میں، جبکہ

دوسری مرتبہ برہنہ میں "قرآن و انجیل..... کلام اللہ کیا ہے؟" کے عنوان پر بارہ ہزار افراد کے اجتماع میں مناظرہ ہوا۔

انہیں شورش نے مذکورہ بالا مناظروں کے بعد ایک کتاب An Islamic Revealed Christian Arabic Views of Islam تالیف کی اور اس کتاب کے متعلق کہا کہ یہ لوگوں کو اس بات سے آگاہ کرنے کے لئے کافی ہے کہ اسلام غلط عقائد پر مشتمل دہشت گردی کا دین ہے جو لوگوں کو جھگڑے، قتال اور خون بہانے کی طرف مدعو کرتا ہے کیونکہ اس کا اولین مصدر یہی قرآن ہے۔ اس لئے مسلمانوں کے لئے ضروری ہے کہ وہ اپنے قرآن کو 'الفرقان الحق' سے بدل لیں (۷)۔ شورش کے الفاظ ہیں کہ "قرآنی آجود، کتبہ باللہ بالعربیۃ الجدیدۃ و ترجمہ الی اللغۃ الانجلیزیۃ الجدیدۃ"۔ (۸)

انہیں شورش کی اسلام اور مسلم دشمنی اس وقت کھل کر سامنے آئی جب اس نے ٹائٹل ایون کے دو دن بعد امریکی ریاست ہیوسٹن کی یونیورسٹی میں بغض و عناد سے بھرپور ایک لیکچر دیا جس میں اس نے مسلمانوں کو صفحہ ہستی سے مٹانے پر زور دیا۔ شورش کے الفاظ میں چونکہ دین اسلام دہشت گردی اور خون بہانے کا دین ہے اور اس وقت دہشت گردی کا اولین مصدر قرآن ہے، لہذا ضروری ہے کہ اس قرآن کو ختم کر دیا جائے تاکہ دہشت گردی ختم ہو سکے۔ مزید برآں امریکی حکومت پر زور دیا کہ وہ مسلمانوں کو امریکہ سے نکال دے اور تمام مسلمانوں کو مشرق وسطیٰ کے علاقہ میں جمع کرنے کے بعد ان کو ہائیڈروجن بم سے آزادے۔ بعد ازاں اسلام اور مسلمانوں کی ہلاکت کے لئے خصوصی سروس کا اہتمام کیا۔ شورش کا یہ لیکچر بدکلامی اور اسلام کے خلاف گالی گلوچ سے اس قدر پر تھا کہ یونیورسٹی کے صدر کو اگلے روز اس سلسلے میں معذرت کرنا پڑی۔ (۹)

شورش نے میڈیا کو اسلام کے خلاف ہرزہ سرائی کا بنیادی ذریعہ بنایا حتیٰ کہ انڈونیشیا کے مشہور ٹی وی چینل کو خریدنے کے بعد ان کی نگرانی انڈونیشیائی عیسائیوں کے سپرد کر دی (۱۰)۔

شورش اپنی کتاب 'الفرقان الحق' میں قارئین کی حمایت حاصل کرنے کے لئے خود کو

ایک مظلوم خاندان کا فرد ذکر کرتے ہوئے لکھتا ہے اس کے والد اور چچا زاد کی اسرائیل میں مسلمانوں کے ہاتھوں ہلاکت نے اس کو 1976ء میں اردن کی طرف ہجرت کرنے پر مجبور کیا۔ (۱۱) وہ مسلمانوں کو "I sincerely love all the Muslims" کے الفاظ کے ساتھ جھانسنے دینے کی بھی کوشش کرتا ہے۔ 'القرآن الحق' کا سبب تالیف بیان کرتے ہوئے لکھتا ہے کہ مسلمانوں سے محبت اور ان کے فائدے کی خاطر اس کتاب کو اپنی سابقہ کتاب 'کشف حقیقۃ الاسلام' کے تمثیل کے طور پر شائع کر رہا ہوں۔ اسرائیلی تھنک ٹینک نے شورش کا مقالہ "الاسلام یستهدف امریکا فی مخطط یمتد عشرين عاما" بھی شائع کیا ہے۔ اس مقالہ میں اپنی کتاب 'القرآن الحق' کی اہمیت اس طرح بیان کی ہے کہ "..... تاکہ مسلمانوں کے قرآن کو ہر لحاظ سے چیلنج کیا جاسکے۔ اس کے جوہر، اسلوب، لغت اور مشتملات و محتویات، غرض یہ کہ ہر لحاظ سے اسلامی قرآن کے مقابل یہی کتاب ہے" (۱۲)۔

اس کے خیال میں مسلمانوں نے 2020ء تک امریکہ کی فتح کے لئے جامع منصوبہ بندی کر رکھی ہے چنانچہ اسی وجہ سے ایک وقت وہ بھی آیا جب مسلمانوں کا یہ منصوبہ 11 ستمبر کو اچانک، جب امریکی سکون کی نیند سوس رہے تھے، ورلڈ ٹریڈ سینٹر کے ٹاورز پر حملہ کی صورت میں رونما ہوا۔

شورش اپنے تعارف میں حزیہ لکھتا ہے کہ وہ آکسفورڈ یونیورسٹی کی سٹڈی کونسل کا ممبر بھی رہا اور 76 سے زائد ممالک کے دورے بھی کیے۔ وہ غیر مسلم حلقوں میں حقیقت اسلام کو منکشف کرنے کا شخص (Specialist) قلم کار مانا جاتا ہے۔ شورش کے خیال میں قرآن انسانیت کو 1400 سو برس سے چیلنج کر رہا ہے کہ کوئی انسان اس جیسی کتاب تالیف کرنے کی صلاحیت نہیں رکھتا جو زمانہ کے مناسب حال اور تورات و انجیل کے مابین جمع و تقطیع کرتی ہو اور ادیانِ ثلاثیہ یعنی عیسائیت، یہودیت اور اسلام کی تعلیمات کی جامع تفسیر ہو، لیکن 'القرآن الحق' نے قرآن اور مسلمانوں کے اس مقولے اور چیلنج کو باطل کر دیا ہے۔ اس کے مطابق مسلمانوں کے نبی محمد (صلی اللہ علیہ وآلہ وسلم) پر قرآن تمجیس (23) سال اترتا رہا لیکن میں نئے قرآن کی ترتیب و تدوین میں سات سال سے زیادہ مصروف نہیں

رہا۔ یہ عربی اور انگریزی دونوں زبانوں میں مرقوم ہے جس پر 1999ء سے عمل شروع ہے۔ وہ مسلمانوں کے قرآن سے 'الفرقان الحق' کا موازنہ کرتے ہوئے اسلامی قرآن میں قواعد نحو و لغت کی 100 سے زائد غلطیوں کا دعویٰ کرتا ہے۔ اسی طرح قرآن مجید کو چند مبہم اور غیر واضح نکات پر مشتمل ایک دستاویز سے زیادہ سمجھنے کو تیار نظر نہیں آتا۔ اس کے برعکس اپنے خود ساختہ کلام کے واضح اور تفصیلی جزئیات کے ساتھ مالا مال ہونے کا دعویدار ہے۔ (۱۳)

'الفرقان الحق' 15 x 20 سم کے 366 صفحات پر مشتمل ہے۔ مقدمہ، بسملہ اور خاتمہ کے علاوہ اس کی 77 سورتیں ہیں۔ اس متعفن تصنیف کی ہر سورت کی آیات کی تعداد ہاتھ پاؤں کی انگلیوں کے برابر ہے جبکہ ہر سورت کو مختلف ٹھونس ٹھانس کر بھر دیا گیا ہے۔

'الفرقان الحق' کا جزء اول اسی سال American Center of Divine Love کی وساطت سے امریکہ میں اومیگا ۲۰۰۱ (OMEGA 2001) اور پریس وائن (PRESS WINE) سے شائع ہوا۔ (۱۵)

جمعیت احیاء التراث اسلامی کویت کے مفت روزہ مجلہ "الفرقان" میں نسخہ کی قیمت 3 امریکی ڈالر مذکور ہے جبکہ مذکورہ کتاب امریکہ، اسرائیل، لندن اور دیگر یورپی ممالک میں بڑی تیزی سے فروخت کی جا رہی ہے۔ 'الفرقان الحق' کے انٹرنیٹ ایڈیشن کی قیمت 49.19 امریکی ڈالر مذکور ہے (۱۶)۔

'الفرقان الحق' کے ناشرین و متعلقین کی یہ کوشش ہے کہ اس کتاب کو ہر مسلمان کے گھر بلکہ اس کے دل و دماغ تک پہنچایا جائے۔ اگرچہ انہیں اس بات کا یقین ہے کہ مخلص مسلم سکارلز اور دانشوروں کی موجودگی میں یہ کام ناممکن نہیں تو مشکل ضرور ہے، تاہم انہوں نے اس کتاب کی تقسیم کا آغاز امریکہ کے بڑے بڑے کتب خانوں سے کیا ہے۔

۲۰ ویں صدی کے میلہ سلیمان رشدی کی خصوصی توجہ سے لندن میں بھی یہ کتاب بڑے پیمانے پر دستیاب ہے۔ کویتی مجلہ 'الفرقان' کے مطابق اس کتاب کو خصوصاً کویت کے عجمی

اداروں میں مفت تقسیم کیا جا رہا ہے تاکہ مشنری مقاصد کی تکمیل ہو سکے اور آنے والی نسلوں میں اسلامی تشخص کی ایک مسخ شدہ شکل پیش کی جاسکے تاکہ وہ دین حنیف سے روگرداں ہوں۔ اس کتاب کا براہ راست ہدف نوجوان طبقہ ہے جو امت مسلمہ کا قیمتی سرمایہ اور مستقبل کے قائدین ہیں۔ بہت افسوس ہے یہ کہنا پڑتا ہے کہ ہمارے بعض نوجوان اور اسکالر زاجام امت کے خلاف جب باتیں کرتے ہیں تو وہ نہ صرف اجتماعی ساکھ کو نقصان پہنچا رہے ہوتے ہیں بلکہ اس سے امت کی وحدت کو بھی خطرہ لاحق ہو جاتا ہے۔

اس کتاب کی تقسیم کا دوسرا بڑا مقام ارض فلسطین ہے جہاں اسرائیل کے راستے کئی نئے پہنچائے گئے ہیں جن کو فلسطینی تعلیمی اداروں میں رائج کرنے کی کوشش کی جا رہی ہے۔ فلسطین کو اس کے لئے کیوں منتخب کیا گیا؟ اس سوال کا جواب حاصل کرنا اس وقت آسان تر ہو جاتا ہے جب بنظر غائبہ دیکھا جائے کہ اس امر کی مسخرہ میں اسرائیلی اہداف کو کس طرح تقویت دی گئی ہے (۱۷)۔

امریکی فرقان کے ایک نمائندے کی تقریر میں اس کی طرف اشارہ کیا گیا کہ 17/04/2004 تک پیرس، لندن، واشنگٹن اور دیگر کئی بڑے شہروں میں اسلامی و عربی سفارت کاروں کو اس کی تقسیم مکمل کی جا چکی ہے۔ 20 اپریل 2004ء کو BBC نے اس کا نسخہ وصول کیا۔ اسی طرح فلسطین سے شائع ہونے والے عربی، انگریزی اور عبرانی زبان کے مجلات کے دفاتر میں 15 مئی 2004ء کو اس کے نسخے پہنچادئے گئے۔ 17 مئی 2004ء کو لندن سے شائع ہونے والے عربی مجلات کے دفاتر کی طرف اس کو ارسال کیا گیا۔ (۱۸) مزید براں مذکورہ کتاب www.amazon.com کے علاوہ کئی دوسرے انٹرنیٹ لنکس پر دستیاب ہے۔ ہمارے لئے مقام افسوس بایں طور ہے کہ مسلم مفکرین و اسکالر زکو اس بات کی خبر تک نہیں کہ اس فحش کتاب کو کس تیزی کے ساتھ نہ صرف غیر مسلم بلکہ مسلم علاقوں تک پہنچایا جا رہا ہے۔

امریکہ سے شائع ہونے والے مشہور و معروف جریدہ ”صوت العربیہ“ کے چیف ایڈیٹر ولیدر باح اپنے ساتھ پیش آنے والے حالیہ واقعہ کا تذکرہ ان الفاظ میں کرتے ہیں: ”..... کچھ روز قبل

ایک امریکی شخص نے ٹیلی فون پر مجھ سے رابطہ کیا جو کہ اہل نیکس اس کے لہجہ میں عربی زبان بول رہا تھا۔ کہنے لگا کہ میرا نام قیس الیا ہو ہے اور میں آپ سے جتنی جلدی ممکن ہو، ملنے کا خواہش مند ہوں۔ اس نے مزید کہا کہ میرے پاس آپ کے لئے ایک قیمتی تحفہ ہے۔ میں نے پوچھا کہ آپ کے ساتھ کب اور کہاں ملاقات ممکن ہے؟ اس نے کہا کہ میں ”صوت العربیہ“ کے دفتر میں پہنچ جاتا ہوں۔ میں نے پوچھا کہ کیا آپ کے پاس ہمارے دفتر کا ایڈریس ہے؟ تو اس نے زور دے کر کہا کہ جناب، اس کا ایڈریس تو میرے دل و دماغ پر کندہ ہے۔ میں نے کہا کہ پلیز ضرور تشریف لائیے۔ میں فوراً دفتر پہنچا تو چند ہی منٹوں بعد طویل قد و قامت اور گہرے رنگ کے بالوں والا ایک آدمی جس کے ہاتھ میں Samsonite قسم کا ایک بیگ تھا، آن پہنچا۔ اس نے پر تکلف انداز میں زبان کو بل دیتے ہوئے کہا ”علاء العلیکم“ میں نے وعلیک السلام کہنے کے بعد اس کو بیٹھنے کے لئے کہا۔ اس نے کہا کہ میں آپ کا زیادہ وقت نہیں لوں گا اور اپنا بیگ کھولتے ہوئے ایک چمکدار لٹکانے میں لپٹی ہوئی کوئی چیز نکالی اور کہا کہ سر! یہ میری طرف سے آپ کو ہدیہ ہے۔ میں نے طنزیہ انداز میں کہا کہ اس میں کہیں اتھرا کس تو نہیں کیونکہ آپ لوگوں سے کچھ بعید نہیں۔ اس نے کہا نہیں جناب بلکہ اس میں ایک نئی زندگی ہے جو میں آپ کو پیش کرنا چاہتا ہوں۔ اس نے یہ کتاب میرے حوالے کی جس پر عربی میں الفرقان الحق لکھا ہوا تھا۔ میں نے اس کو ایک طرف رکھا اور اس کے ساتھ معاشیات، سیاست اور حالات حاضرہ پر تقریباً آدھ گھنٹہ گفتگو ہوتی رہی۔ پھر میں نے پوچھا کہ آپ اس کی تشبیہ کے لئے ہمیں کیا دیں گے؟ اس کے دوبارہ استفسار پر میں نے کہا کہ اس کی تشبیہ کے لئے آپ ہمیں کیا دیں گے؟ اس نے کہا کہ ایک تو کم ہوگا، دو ٹھیک ہے۔ میں نے پوچھا کہ اس ایک اور دو سے آپ کی کیا مراد ہے؟ اس نے کہا، ایک یا دو ملین ڈالر لیکن شرط یہ ہے کہ ”صوت العربیہ“ کے ہر قاری کے گھر میں یہ کتاب پہنچی جائے اور یہ بھی کہ کم از کم دس بار شائع ہو۔“ (۱۹)

”صوت العربیہ“ کے مدیر اعلیٰ مزید کہتے ہیں کہ: ”وہ آدمی چلا گیا۔ میں

نے اس کتاب کو کھولا تو عربی اور انگریزی میں ایک ساتھ لکھی ہوئی اس کتاب کا مقدمہ پڑھنا شروع کیا جس میں لکھا ہوا تھا:

الى الامة العربية خاصة والى العالم الاسلامى عامة سلام
عليكم ورحمة من الله القادر على كل شئ... يوجد فى
اعماق النفس البشرية اشواق للايمان الخالص و اسلام
الداخلى و الحرية الروحية و الحياة الابدية... و انانثق
بنالاله الواحد الاوحد بان القراء و المستمعين سيجدون
الطريق لتلك الاشواق من خلال الفرقان الحق.

یعنی امت عربیہ کے لئے خصوصاً اور عالم اسلام کے لئے عموماً۔ اللہ قادر مطلق کی طرف سے تم پر سلامتی اور رحمت ہو۔ نفسِ انسانی کی گہرائیوں میں ایمان خالص اور سلامتی، روحانی آزادی اور ابدی زندگی موجود ہوتی ہے۔ ہم کو یقین ہے کہ الہ الواحد الاوحد کے فضل سے قارئین و سامعین ایمان و سلامتی کے یہ راستے الفرقان الحق کے ذریعے پائیں گے۔ خالق انسانیت نے یہ روشن ستارے اس صغی و مہدی (شورش) کی طرف وحی کئے ہیں۔“

پھر ولید بن رباح نے جب پہلا صفحہ پلٹا تو اس پر سورۃ بسم اللہ تھی:

باسم الاب الكلمة الروح الاله الواحد الاوحد. مثلث
التوحيد موحد التثليث ماتعدد. فهو اب لم يلد. كلمة لم
يولد. روح لم يفرد. خلاق لم يخلق. فسبحان مالك
الملك والقوة والمجد. من ازل الازل الى ابد الابد.

ولید بن رباح کہتے ہیں کہ میں نے امریکی قرآن کی سورۃ فاتحہ دیکھی اور کتاب بڑھ کر

ہوئے سوچا کہ یہ کون سا مہدی ہے جس کو عربی زبان کے اصول و ابجد کے علم نہیں تو میں اس کے لائق

پر کیوں نہیں ہنس سکتا۔ میں نے فوراً قرآن مجید فرقان حمید کھولا اور سورۃ فاتحہ کو پوری دلجمعی سے پڑھا تو زندہ و مردہ کا فرق واضح ہو گیا۔ مجھے نہیں معلوم کہ میرا خیال اچانک مسئلہ کذاب کی طرف چلا گیا کہ وہ کذاب ہونے کے باوجود اس فرقان امر کی سے بدرجہا بہتر عربی زبان سے واقف تھا، لیکن پھر بھی اس قابل نہ تھا کہ قرآن کا مقابل تیار کر سکے۔

اس امر کی اقدام کے پس پردہ عزائم کا اندازہ حسب ذیل اقتباس سے لگایا جاسکتا

ہے۔

"The purpose of The True Furqan is a tool of evangelism, because so far we have not found a breakthrough way to reach the Muslim world for Christ," Al-Mahdy said: "We have tried medicine, schools, books, movies and many other methods.(20)

"المہدی نے کہا کہ الفرقان الحق کا مقصد انجیل کی تبلیغ و اشاعت کے لئے اسے بطور ذریعہ اختیار کرنا ہے، کیونکہ اب تک ہمیں مسیح کی خاطر مسلم دنیا تک رسائی حاصل کرنے میں کوئی بڑی کامیابی حاصل نہیں ہوئی۔ ہم دواؤں، سکولوں، کتابوں اور فلموں سمیت کئی دوسرے طریقے بھی اختیار کر کے دیکھ چکے ہیں۔"

مولف الفرقان الحق کی کم علمی و کم عقلی کے ثبوت

موصوف نے اپنے انگریزی مقدمہ میں اس بات کا ذکر کیا ہے کہ الفرقان الحق وہ پہلی کتاب ہے جس نے اسلامی قرآن کے چیلنج کا مسکت جواب دیا ہے اور اس سے پہلے تاریخ کے

کسی دور میں اسلامی قرآن کے مقابل کوئی کوشش نہیں کی گئی۔ لکھتا ہے:

1400 years ago the Quran challenged the world to produce a book like itself. now for the first time in history, The True Furqan presents the gospel message in a unique style. (21)

شورش مزید کہتا ہے کہ

The True Furqan will be a breakthrough to Muslims not only because it answers the Qur'an's challenge, but because it also questions many of the Qur'an's teachings, as well as presenting the Gospel message, all in the language Muslims revere -- powerful, perfect, classical Arabic (22)

شورش کے مذکورہ بالا دعویٰ کے مطابق یہ وہ پہلی کتاب ہے جو قرآنی اسلوب کے مقابل تالیف کی گئی ہے اور یہی وہ فرقان ہے جس نے چودہ سو سال کے بعد پہلی مرتبہ قرآنی چیلنج کو قبول کیا ہے۔ درحقیقت اس کا یہ گمان مطلق جہالت کے سوا کچھ نہیں کیونکہ معاندین اسلام نے سینکڑوں بار شورش سے بڑھ کر اسلامی قرآن کے مد مقابل کتابیں اور آیات افترا کرنے کی کوشش کی ہے۔ تاریخ اس بات کی شاہد ہے کہ مسیلہ، حمام وغیرہ جیسے کذابین و مدعیان نبوت نے وَالْفَجْر وَلَيْالٍ عَشْر... الخ کے وزن پر آیات گھڑی تھیں۔ ابن اثیر نے اپنی کتاب اسد الغابۃ میں بھی ایسی عبارات ذکر کی ہیں جو قرآن کے مقابلہ میں بنائی گئیں اور اس پر تنقیدی کلام بھی کیا ہے (۲۳)

مزید براں امریکی قرآن میں جہاں فاتحہ، القدر، المؤمنین، التوبہ، النساء، الطلاق، المائدہ، المنافقین، الکافرین اور الانبیاء جیسی سورتوں کے نام چوری کئے گئے ہیں، وہیں بعینہ ایک دو حرف کی تحریف کے ساتھ قرآنی آیات کو بھی نقل کیا گیا ہے جو اس بات پر دلالت ہے کہ شاید الفرقان الحق قرآنی کلمات، عبارات، تراکیب، ہیئت، فواصل اور آیات کے توازن و ہم آہنگی سے مدد لیے بغیر کبھی معرض وجود میں نہ آ سکتا۔ اس ضمن میں چند مثالیں حسب ذیل ہیں:

۱۔ قرآن مجید میں ارشاد باری تعالیٰ ہے: ﴿مَثَلُ الَّذِينَ كَفَرُوا بِرَبِّهِمْ أَعْمَالُهُمْ كَرَمَادٍ اشْتَدَّتْ بِهِ الرِّيحُ فِي يَوْمٍ عَاصِفٍ لَا يَقْدِرُونَ مِمَّا كَسَبُوا عَلَىٰ شَيْءٍ ذَلِكُمْ هُوَ الضَّلَالُ الْبَعِيدُ﴾ (۲۴)

اس کے مقابلہ میں شورش کی افترا کردہ آیت حسب ذیل ہے:

مثل الذين كفروا وكذبوا بالانجيل الحق اعمالهم كرمادن اشتدت به الرياح في يوم عاصف لا يقدرون مما كسبوا على شئ ذلک هو الضلال الاكيد (۲۵)

۲۔ قرآن مجید میں ہے:

﴿هَآأَنْتُمْ أَوْلَآءُ تُحِبُّونَهُمْ وَلَا يُحِبُّونَكُمْ وَتُؤْمِنُونَ بِالْكِتَابِ كُلِّهِ وَإِذَا لَقُواكُمْ قَالُوا آمَنَّا وَزَدَا خَلَوْا عَضُّوآ عَلَیْكُمْ الْآنَامِلَ مِنَ الْغِیْظِ قُلْ مُؤْتُوا بِغِیْظِكُمْ إِنَّ اللّٰهَ عَلِيمٌ بِذَاتِ الصُّدُورِ ۝ إِن تَمَسُّكُمْ حَسَنَةٌ تَسُوهُمْ وَإِن تَصِبُّكُمْ سَيِّئَةٌ يَفْرَحُوا بِهَا وَإِن تَصْبِرُوا وَتَتَّقُوا لَا يَضُرُّكُمْ كَيْدُهُمْ شَيْئًا إِنَّ اللّٰهَ بِمَا يَعْمَلُونَ مُحِیْطٌ ۝﴾ (۲۶)

اس کے مقابلہ میں شورش رقمطراز ہے:

يا ايها الذين آمنوا امن عبادناها انتم اولاء تحبون الذين يعادونكم، وهم لا يحبونكم، واذالقولكم قالوا: آما بما آمتتم واذاخلواعضوا عليكم الانامل من الغيظ، وان تمسكم حسنة تسوء هم وان تصبكم سيئة يفرحوا بها، وان تصبروا وتتقوا لا يضركم كيدهم شيئا، ولا يضرون الانفسهم وما يشعرون (٢٤)

انیش شوروش کے دیگر مقاصد کے ساتھ ساتھ یہ مقصد بھی پوشیدہ نہیں کہ الفرقان الحق دراصل اسلام اور عیسائیت کے مابین بعد پیدا کرنے کی کوشش ہے کیونکہ یہودی ہونے کے باوجود اس نے اس کتاب میں عیسائی تعلیمات کو استعمال کرتے ہوئے اسلام کے ساتھ نفرت کا اظہار کیا ہے۔ لیکن منصف مزاج عیسائی دانشوروں نے شوروش کی اس کوشش کو کسی قسم کی قبولیت دینے سے انکار کر دیا ہے۔ سید عبدہ عبدالرزاق لکھتے ہیں:

على شبكة الانترنت يقف على الكثير من اقوال النصارى المنصفين الذى يعلمون ان هذا الكتاب لا يمت للسماء بصلة تقول اهداهن (انسابرائى ان الشنى او الكتاب المسمى الفرقان الحق ماهو الاكذب و تحريف وهجوم على الاسلام مع اننى مسيحية..... واطن ان الاسلام قد حفظ كتابه القرآن وسيحفظه..... (٢٨)

شوروش کی اس کتاب میں تناقضات بھی جا بجا ملاحظہ کیے جاسکتے ہیں، کیونکہ اللہ تعالیٰ کا ارشاد ہے: وَلَوْ كَانَ مِنْ عِنْدِ اللَّهِ لَوْجَدُوا فِيهِ اخْتِلافاً كَثِيْرًا (٢٩)

ا۔ یہودیوں کے نزدیک بنی اسرائیل کے بعد کسی نبی یا رسول کا آنا ممکن نہیں جیسا کہ شوروش الفرقان الحق کی سورہ انبیاء میں کہتا ہے:

ما بشرنا بنی اسرائیل برسول یاتی من بعد کلمتنا وما
عساه ان یقول بعد ان قلنا کلمة الهق وانزلنا سنة
الکمال (۳۰)

اس دعویٰ کے پیش نظر وہ دراصل عیسائیت کی بھی تکمیل کر رہا ہے جب کہ دوسری طرف
اپنی کتاب میں یسوع، الاناشید السلیمان، انجیل متی، انجیل مرقس، رؤیا القدیس یوحنا جیسے الفاظ بھی
استعمال کرتا ہے۔

۲۔ شورش کا بنایا ہوا قرآن عربی زبان میں ہے اور یہ اصول ہے کہ ”ما من نبی
أرسل الا بلسان قومہ“۔ تو یہ الفرقان الحق، کس طرح عربی زبان میں نازل ہو گیا؟
کیونکہ یہودی حضرت اسماعیل علیہ السلام اور ان کی والدہ محترمہ حضرت ہاجرہ سلام اللہ علیہما کو
(نعوذ باللہ) غلام اور باندی کہتے ہیں، بایں وجہ اس نسل سے نبوت نہیں چل سکتی (۳۱) کیونکہ بنی
اسرائیل حضرت یعقوب جبکہ اہل عرب حضرت اسماعیل علیہما السلام کی اولاد ہیں تو الفرقان الحق کس
طرح اہل عرب کے لئے نازل ہو سکتا ہے؟

۳۔ امریکی قرآن کی سورۃ الکہار کی آیت ۹ کے الفاظ ہیں: مومنین منافقین ایک
انسان مومن ہونے کے ساتھ کسی طرح منافق ہو سکتا ہے؟

۴۔ جیسا کہ ظاہر ہے کہ شورش نے بہت سی قرآنی آیات کا سرقہ کیا ہے تو جب اس
کے بقول مسلمانوں کا قرآن (نعوذ باللہ) باطل ہے تو اس نے کیوں اس باطل قرآن کی آیات کا
سرقہ کیا؟ جیسا کہ وہ کہتا ہے:

﴿وَمَنْ يَتَّبِعْ غَيْرَ الْإِنجِيلِ وَالْفُرْقَانَ كَتَابًا فَلَنْ يَقْبَلَ مِنْهُ﴾

اس کے علاوہ بھی سینکڑوں تضادات الفرقان الحق میں ملاحظہ کیے جاسکتے ہیں۔

عالم اسلام کا موقف

تمام اسلامی ممالک میں بالعموم اور مصر و سعودی عرب میں بالخصوص اس کریمہ اقدام

پر سخت موقف کا اظہار کیا گیا ہے، ماسوائے وطن عزیز پاکستان کے کہ جہاں تادم تحریری کسی پلیٹ فارم سے کسی قسم کا کوئی ٹھوس موقف یا مذمت سننے یا دیکھنے میں نہیں آئی۔ ذیل میں بطور نمونہ مصر، سعودی عرب اور فلسطین کے علماء کی طرف سے اس کی مذمتی بیانات ذکر کے جاتے ہیں: جغرافیائی حدود کے اعتبار سے مصر اسلامی دنیا کے علمی میدان میں مرکزی حیثیت کا حامل ہے۔ اس کے مختلف جرائد و رسائل میں اس بات کا اظہار کیا گیا ہے کہ امریکہ نے اسرائیلی تعاون کے ساتھ مصر سے یہ مطالبہ کیا ہے کہ وہ اس کتاب کی نشر اشاعت کا انتظام کرے۔ (۳۲)۔ اس کے رد عمل میں جامعہ ازہر کے رئیس ڈاکٹر سید طہطاوی نے شرعی طور پر اس جھوٹے نسخے کی اشاعت کو حرام اور کفر قرار دیا۔ ان کے الفاظ ہیں:

يُحِبُّهُ الرَّدُّ عَلَىٰ ذٰلِكَ وَاتِّبِيهِ عَلَىٰ اَنْ هٰذَا الْمَوْلُفُ لَا
اَسَاسَ لَهُ مِنَ الصَّحَّةِ وَتَجِبُ مَصَادِرَتُهُ..... اِنْ حَكَمَ مِنْ
يُوزَعُ قُرْآنًا مَزُورًا خَاصَّةً اِذَا كَانَ يَعْلَمُ حَقِيقَتَهُ وَيَتَعَمَدُ
تَوْزِيْعَهُ وَيَقْصِدُ رَدَّ النَّاسِ عَنِ الْحَقِّ وَاسْتِدْرَاجَهُمْ اِلَى
الْبَاطِلِ، فَعَمَلُهُ هٰذَا عِنْدُنَا وَالْعِيَاذُ بِاللّٰهِ هُوَ خُرُوجٌ عَنِ
الْاِسْلَامِ بَلْ هُوَ الْكُفْرُ بِعَيْنِهِ، وَمَنْ يَفْعَلْ بِذٰلِكَ يَكُوْنُ
مُحَارِبًا لِّلْاِسْلَامِ“. (۳۳)

مجمع البحوث الاسلامی کی ایک قرارداد کے مطابق انیس شورش کا انتقامی فعل قرار دیا گیا جو اس نے احمدیہ دعات مرحوم سے مناظرہ میں شکست کے نتیجے میں انجام دیا ہے اور یہ کہ شورش اسلام کی تحقیر کرنے پر مستوجب سزا قرار دیا (۳۳)۔

سعودی عرب میں رابطہ عالم اسلامی مکہ المکرمۃ کی مجلس تائیس نے دین حنیف اور قرآن کریم کے متعلق اس فعل شنیع کی سخت مذمت کرتے ہوئے ایک بیان میں کہا ہے کہ حالیہ امریکہ قرآن درحقیقت مسلمانوں کی اسلامی ثقافت اور قرآن کے ساتھ گہری وابستگی کی وجہ سے ان کو برا سمجھنے کرنے

کے لئے بنایا گیا ہے اور اس کے ذریعے رسالت محمدیہ صلی اللہ علیہ وآلہ وسلم اور آپ صلی اللہ علیہ وآلہ وسلم کی دعوت کے متعلق لوگوں کے دلوں میں نفرت پیدا کرنے جیسے خطرناک عزائم مقصود ہیں۔ چنانچہ مسلم حکومتیں اس کی اشاعت رکوانے میں اپنا کردار ادا کریں۔

رابطہ عالم اسلامی نے دیگر اسلامی تنظیموں سے مطالبہ کیا کہ وہ مشترکہ طور پر قرآن کے دفاع میں اپنی کوششیں صرف کریں اور اسلام دین دشمن مقاصد کو منظر عام پر لاتے ہوئے مسلمانوں کو اسلام اور قرآن کا دفاع کرنے کے لئے ایک پلیٹ فارم مہیا کریں (۳۵)۔

فلسطین کے مشہور عالم الشیخ عکرمہ نے الفرقان الحق پر تبصرہ کرتے ہوئے کہا لو کہنا نحن المسلمین قد اتفقنا ای دین ساوی لقاومت الدنیا ولم تقعد۔ یعنی اگر ہم مسلمان یہودیت یا عیسائیت پر تنقید کرتے تو ساری دنیا کھڑی ہو جاتی اور چین سے نہ بیٹھتی باوجودیکہ مسلمانوں کا یہ موقف ہے کہ کسی مسلمان کے لئے جائز نہیں کہ وہ کسی نبی کا تسخر اڑائے یا اس پر تنقید کرے اور مسلمان حضرت داؤد و سلیمان علیہما السلام کو نبی مانتے ہوئے ان کو لائق صدا احترام سمجھتے ہیں حالانکہ وہ یہودیوں کے بادشاہ ہیں (۳۶)۔

فلسطینی تنظیم حرکت اسلامی کے نائب رئیس کمال خطیب نے اس کوشش کو اسلام پر ایک حملہ اور دینی شعار کے خلاف سازش قرار دیا (۳۷)۔

مسلم سکارلر شیخ ابوالمختار الحوینی نے اس معرکہ خیز کتاب الفرقان الحق کے متعلق شدید رد عمل کا اظہار کرتے ہوئے قاہرہ کی جامع مسجد میں اس پر تبصیر و تردید کو واجب قرار دیا:

واخطر ما فی هذه الحرف ان جماهير المسلمين غافلة

عن هذا المخطط..... وهذا يقضى ان يكون عندنا

جيش جرار من المحققين و علماء الحديث الذين

يعرفون المصادر الاصلية، فان لم نفعل ذلك فهذا

هو الضياع بعينه..... (۳۸)

یعنی ہمارے پاس ہر وقت ایسے محققین کا لشکر موجود رہنا چاہئے جو ان جیسے شبہات کا فوری طور پر مندرجہ ذیل جواب دینے کی صلاحیت رکھتے ہوں۔

سید عبدہ عبدالرزاق نے اس کتاب پر اسلامی حلقوں کی طرف سے جس کثرت سے Feed Back آنے کی ضرورت تھی، اس کے نہ آنے پر دکھ کا اظہار کیا:

ان رد الفعل الاسلامی علی هذا الفرقان اقل بكثير مما
يجب، وهناك الكثير من الدول الاسلامية يوضع حولها
علامات استفهام كبيرة، فالكتاب يوزع في اراضيها، ولنا
ان نسال هؤلاء: هل سيخيكم الصمت عليكم و كتاب
الكفر يوزع باراضيكم؟ (۳۹)۔

غیر مسلم ممالک میں بھی مختلف اسلامی آرگنائزیشنز نے اس پر سخت رد عمل کا اظہار کیا ہے۔
برطانیہ میں مسلم تنظیموں نے برطانوی حکومت کو کثیر تعداد میں خطوط ارسال کیے ہیں جن میں ایسی ویب
سائٹس کو بلاک کرنے کا مطالبہ کیا گیا ہے (۴۰)۔

امریکی کی مسلم تنظیم نے بھی شدید مذمت کا اظہار کرتے ہوئے اس کو دین اسلام کے
خلاف متحصبانہ اقدام قرار دیتے ہوئے کہا کہ یہ ہیومن رائٹس کی خلاف ورزی ہے۔ امریکی حکومت کو
ایک وضاحتی بیان میں کہا گیا ہے کہ جب طالبان گورنمنٹ نے ایک مجسمے کو گرایا تھا تو ساری دنیا سے
اس کی مذمت شروع ہوئی لیکن جب امریکہ میں بیٹھا کوئی شخص مسلمانوں کے تشریحی مصدر اور انسانیت
کے دستور قرآن مجید کو مسخ کرنے کی کوشش کرتا ہے تو دانشوروں کے کان پر جوں تک نہیں رہتی (۴۱)
شاید کچھ اہل علم یہ موقف بھی رکھتے ہوں کہ قرآن اور اسلام کے خلاف شائع ہونے والے
مغربی لٹریچر کو قابل غور سمجھنا یا اسے کچھ وقعت دینا بھی اس کے شیوع کا سبب ہے، لیکن اس موقف کو
کس اعتبار سے قریب از حکمت سمجھ لیا جائے کہ قرآن دشمن مغربی لٹریچر اور اس کے اثرات فاسدہ پر ہم
خاموشی اختیار کیے رکھیں اور اس کے ساتھ ساتھ یہ بھی امید رہے کہ بہت جلد ہم سرزمین یورپ پر

اسلام کے جھنڈے گاڑنے والے ہیں؟

قرآن کا طالب علم ہونے کی حیثیت سے ہمارا موقف ہے، اور یقیناً ہم اس میں حق بجانب ہیں، کہ اسلام اور قرآن کے خلاف اٹھنے والی ہر آواز کو بازگشت بنے سے قبل ہی دبا دینا مسلمانوں کی عموماً اور اہل علم کی خصوصاً ذمہ داری ہے، کیونکہ ایسا لٹریچر یقیناً پختہ مسلمان پر تو شاید اثر انداز نہ ہو سکے لیکن نو مسلم اور مستقبل قریب میں اسلام قبول کرنے والے وہ لوگ جو دین اسلام کے مطالعہ میں مصروف ہیں، اس سے متاثر ہوئے بغیر نہیں رہ سکتے جو کسی طور پر بھی اسلام اور مسلمانوں کے حق میں نہیں۔

امریکہ سے شائع ہونے والے الفرقان الحق کی اصیلت اور اس کے پس پردہ مکروہ عزائم کا پردہ چاک کرنے کے لئے یہ تحریر پیش کی گئی۔ اہل علم سے امید کی جاتی ہے کہ وہ اس سے باخبر ہونے کے بعد مغرب کے اس متعصبانہ اقدام پر شدید اظہار مذمت کے ساتھ ساتھ اس کے چہرہ سے نقاب کشائی میں اپنا علمی فریضہ ادا کرتے رہیں گے۔

حواشی وحوالہ جات

- ۱- دیکھئے: Arthur Jeffery, The Quran as Scripture, Russel & Moore Company, N, Y, 1952.
- ۲- دیکھئے: (G. Margoliouth, INTRODUCTION TO J.M. RODWELL'S THE KORAN, New Yark, Everyman's Library, 1977, p. vii)
- ۳- پروفیسر ڈاکٹر محمد اکرم چوہدری، قرآن مجید ایک مسلسل معجزہ، ص ۷، اور نیشنل کالج میگزین، جلد ۶، ۲۰۰۱۔
- ۴- دیکھئے: <http://www.alminbar.net/alkhutab/khutbaa.asp?media>
- ۵- دیکھئے: <http://saaid.net/Doat/ahdat/54.htm>
- ۶- السيد عبده عبدالرزاق ابو عبدالرحمن، القرآن الامریکی: اضحاکة القرن الحادی

والعشرین، ص ۵۵، رقم الايداع بدارالکتب 2004/21547 مصر

۷۔ دیکھئے: <http://www.messiahsgifts4u.com/truefurqan.html>

۸۔ دیکھئے: Monthly GATRA, No. 1125, May 2002

۹۔ القرآن الامریکی: نحوکۃ القرن الحادی والعشرین، ص ۵۶، ۵۷

۱۰۔ دیکھئے: <http://www.saaaid.net/Doat/ahdal/54.htm>

۱۱۔ القرآن الامریکی: نحوکۃ القرن الحادی والعشرین، ص ۵۷

۱۳۔ نفس المصدر، ص ۵۸ ۱۳۔ نفس المصدر، ص ۵۹

۱۵۔ دیکھئے: <http://www.alarabonline.org/index.asp?fname>

۱۶۔ دیکھئے: http://www.amazon.com/exec/obidos/tg/detail/-/15792_11755/q_id=1096805827/sr=1-1/ref=sr_1_1/00

2-4446804-6629664?v=glance&s=books

۱۷۔ القرآن الامریکی: نحوکۃ القرن الحادی والعشرین، ص ۶۴

۱۸۔ دیکھئے: <http://www.muslimuzbekistan.com/>

[eng/ennews/2005/05/ennews01052005a1.html](http://www.muslimuzbekistan.com/eng/ennews/2005/05/ennews01052005a1.html)

۱۹۔ القرآن الامریکی: نحوکۃ القرن الحادی والعشرین، ص ۶۶، ۶۷

۲۰۔ ۲۲۔ دیکھئے: <http://www.muslimuzbekistan.com/eng/ennews>

[/2005/05/ennews01052005a1.html](http://www.muslimuzbekistan.com/eng/ennews/2005/05/ennews01052005a1.html)

۲۳۔ ڈاکٹر غازی عنایہ کا مضمون اسمیۃ علی بعض المتقولین علی القرآن بحوالہ:

www.balagh.com/mosoa/quran/7zOtb5pi.htm

۲۴۔ القرآن الکبیر: ابراہیم: ۱۸

۲۵۔ امریکی قرآن (الفرقان الاحق): سورة الثالوث/ ۱۸

۲۶۔ القرآن الکبیر: آل عمران: ۱۱۹، ۱۲۰

- ۲۷۔ امریکی قرآن (الفرقان الحق): سورۃ الحی تم: ۱
- ۲۸۔ القرآن الامریکی: ضحوکۃ القرن الحادی والعشرین ص ۷۳
مزید دیکھئے: <http://writeres.alriyadh.com.sa>
- ۲۹۔ القرآن حکیم: النساء، ۸۲
- ۳۰۔ امریکی قرآن (الفرقان الحق): سورہ انبیاء
- ۳۱۔ القرآن الامریکی: ضحوکۃ القرن الحادی والعشرین، ص ۷۶
- ۳۲، ۳۳۔ جریده الاسبوع الاثنین: 06/12/2004، عدد 403، مصر
- ۳۳۔ عقیدتی الشفاء، ۲۹ ذوالحجہ/ ۸ فروری ۲۰۰۵ء، عدد ۶۲
- ۳۴، ۳۵۔ الحیاة الوسط: 26/04/2004
- ۳۸۔ دیکھئے: http://www.alheweny.com/iftra2_5.HTM
- ۳۹۔ القرآن الامریکی: ضحوکۃ القرن الحادی والعشرین، ص ۱۷۳
- ۴۰۔ تفصیل کے لئے ملاحظہ ہو: جریده الوند: الاثنین: ۳۱ جنوری ۲۰۰۵ء.....
- مزید دیکھئے: <http://www.alwafd.org/front/index.php>
- ۴۱۔ دیکھئے: <http://www.alheweny.com/index21>

